



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXIII | FRIDAY, JULY 8, 2022 / ASHADHA 17, 1944

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૮મી જુલાઈ, ૨૦૨૨

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના આરોગ્ય અને પરિવાર કલ્યાણ વિભાગના તારીખ: ૧૦મી જૂન, ૨૦૨૨ના જાહેરનામા ક્રમાંક. જી.વાય./૨૦/એમકેએમ/૧૦૨૦૨૦/૮૧૭/એસ.-નો ગુજરાતી અનુવાદ આથી સર્વ લોકોની જાણ સારૂ પ્રસિદ્ધ કર્યો છે.

વી. એન. શેખ,
સરકારના નાયબ સચિવ.

NOTIFICATION

Regarding

The Electrician, Class III, Recruitment Rules, 2022.

ઇલેક્ટ્રિશિયન, વર્ગ ૩, ભરતી નિયમો, ૨૦૨૨ સંબંધી

જાહેરનામું

આરોગ્ય અને પરિવાર કલ્યાણ વિભાગ

સચિવાલય, ગાંધીનગર, ૧૦મી જૂન, ૨૦૨૨

ભારતનું સંવિધાન.

ક્રમાંક: જી.વાય./૨૦/એમકેએમ/૧૦૨૦૨૦/૯૧૭/એસ:- ભારતના સંવિધાનના અનુચ્છેદ ૩૦૮ના પરંતુકથી મળેલી સત્તાની રૂએ અને આ અર્થે કરેલા તમામ નિયમો રદ કરીને, ગુજરાતના રાજ્યપાલ, આથી, આરોગ્ય, તબીબી સેવાઓ અને તબીબી શિક્ષણ અને સંશોધન કમિશનરની કચેરી, ગુજરાત રાજ્ય હેઠળની, તાબાની સેવામાં, ઇલેક્ટ્રિશિયન, વર્ગ ૩-ની જગા પર ભરતીનું નિયમન કરવા માટેની જોગવાઈ કરવા નીચેના નિયમો કરે છે:-

૧. આ નિયમો ઇલેક્ટ્રિશિયન, વર્ગ ૩, ભરતી નિયમો, ૨૦૨૨ કહેવાશે.
૨. આરોગ્ય, તબીબી સેવાઓ અને તબીબી શિક્ષણ અને સંશોધન કમિશનરની કચેરી, ગુજરાત રાજ્ય હેઠળની, તાબાની સેવામાં, ઇલેક્ટ્રિશિયન, વર્ગ ૩-ની જગા પરની નિમણૂક, જેણે,-

- (ક) (૧) આરોગ્ય, તબીબી સેવાઓ અને તબીબી શિક્ષણ અને સંશોધન કમિશનરની કચેરી હેઠળની, તાબાની સેવામાં, વાયરમેન, વર્ગ ૩-ના સંવર્ગમાં ઓછામાં ઓછા પાંચ વર્ષ કામ કર્યું હોય; અને
- (૨) ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર કોમ્પ્યુટરની જાણકારી અંગેની લાયકી પરીક્ષા પાસ કરેલી હોય;

તેવી વ્યક્તિઓમાંથી ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણે, બઢતી માટે યોગ્ય ગણાવા માટે વિચારણાના ક્ષેત્રની અંદર, 'સારા'નો આધારચિહ્ન (બેન્ચમાર્ક) ધરાવતી હોય તેવી વ્યક્તિની બઢતીથી કરવી જોઈશે:

પરંતુ નિમણૂક આપનાર સત્તામંડળને એમ ખાતરી થાય કે ઉપર પેટા-ખંડ (૧)માં નિર્દિષ્ટ કરેલો અનુભવ ધરાવતી વ્યક્તિ બઢતી માટે ઉપલબ્ધ નથી અને તે મુદતથી ઓછી મુદતનો અનુભવ ધરાવતી વ્યક્તિને બઢતી આપીને પણ જગા ભરવાનું જાહેર હિતમાં જરૂરી છે; તો તે, કારણોની લેખિતમાં નોંધ કરીને, ઉપર પેટા-ખંડ (૧)માં નિર્દિષ્ટ કરેલી મુદતના બે તૃતીયાંશ કરતાં ઓછી નહિ તેટલી મુદતનો અનુભવ ધરાવતી વ્યક્તિને બઢતી આપી શકશે; અથવા

(ખ) સીધી પસંદગીથી કરવી જોઈશે.

૩. નિયમ-૨માં જણાવેલી જગા પર સીધી પસંદગીથી નિમણૂકને પાત્ર થવા માટે, ઉમેદવાર,-

- (ક) ૩૩ વર્ષથી વધુ ઉંમરનો હોવો જોઈશે નહિ:

પરંતુ ગુજરાત મુલકી સેવા વર્ગીકરણ અને ભરતી(સામાન્ય) નિયમો, ૧૯૬૭ની જોગવાઈઓ અનુસાર અગાઉથી ગુજરાત સરકારની સેવામાં હોય તેવા ઉમેદવારની તરફેણમાં ઉપલી વયમર્યાદા હળવી કરી શકાશે:

- (ખ) (૧) ટેકનિકલ પરીક્ષા બોર્ડમાંથી અથવા ભારતમાં કેન્દ્રીય અથવા રાજ્ય અધિનિયમથી અથવા તે હેઠળ સ્થપાયેલી અથવા સંસ્થાપિત યુનિવર્સિટીઓ પૈકી કોઈપણમાંથી અથવા યુનિવર્સિટી ગ્રાન્ટ્સ કમિશન અધિનિયમ, ૧૯૫૬ની કલમ ૩ હેઠળ જાહેર થયા મુજબ યુનિવર્સિટી હોવાનું ગણાતી અથવા તે તરીકે માન્ય થયેલી બીજી કોઈપણ શૈક્ષણિક સંસ્થામાંથી મેળવેલો ઇલેક્ટ્રિકલ એન્જિનિયરિંગમાં ડિપ્લોમા ધરાવતો હોવો જોઈશે; અથવા

- (૨) ઔદ્યોગિક તાલીમ સંસ્થામાંથી અથવા સરકારે તે તરીકે માન્ય કરેલ શૈક્ષણિક સંસ્થામાંથી વાયરમેન અથવા ઇલેક્ટ્રિશિયનનો બે વર્ષનો પ્રમાણપત્ર અભ્યાસક્રમ પાસ કરેલો હોવો જોઈશે અને સરકારી અથવા ખાનગી ક્ષેત્રમાં ઇલેક્ટ્રિશિયન /વાયરમેન સંબંધિત કામગીરીનો ઓછામાં ઓછો એક વર્ષનો અનુભવ હોવો જોઈશે.

(ગ) ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણેની કોમ્પ્યુટરના ઉપયોગ અંગેની પાયાની જાણકારી ધરાવતો હોવો જોઈશે; અને

(ઘ) ગુજરાતી અથવા હિન્દી અથવા તે બન્નેનું પૂરતું જ્ઞાન ધરાવતો હોવો જોઈશે.

૪. સીધી પસંદગીથી નિમણૂક પામેલા ઉમેદવારના સંબંધમાં, ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ના નિયમ ૯-કની જોગવાઈઓ લાગુ પડશે.
૫. સીધી પસંદગીથી અથવા બઢતીથી નિમણૂક પામેલા ઉમેદવારે, સરકાર ઠરાવે તેવી તાલીમ લેવાની રહેશે અને તેવી પરીક્ષા પાસ કરવાની રહેશે.
૬. સીધી પસંદગીથી નિમણૂક પામેલા ઉમેદવારે, પોતાની નિમણૂકના સમયે, પોતે તે પ્રમાણે રજિસ્ટર થયેલ ન હોય, તો વખતોવખત સુધારેલા તારીખ: ૨૨/૦૪/૨૦૧૩ના જાહેરનામા ક્રમાંક: જયુ/૨૦૧૩/૩૭/ઈએલએ/૧૧-૨૦૧૨/૨૪૦૧/કે-ની જોગવાઈઓ મુજબ, ગુજરાત સરકારના ઊર્જા અને પેટ્રોકેમિકલ્સ વિભાગના સેક્રેટરી, લાઈસન્સીંગ બોર્ડ પાસેથી મેળવેલું રજિસ્ટ્રેશન પ્રમાણપત્ર રજૂ કરવું જોઈશે.
૭. સીધી પસંદગીથી નિમણૂક પામેલા ઉમેદવારે, સરકાર ઠરાવે તેવા નમૂનામાં, તેટલી રકમની અને તેટલી મુદત માટે જામીનગીરી અને જામીનખત પૂરા પાડવાના રહેશે.

ગુજરાતના રાજ્યપાલના હુકમથી અને તેમના નામે,

વી. એમ. પટેલ,
સરકારના ઉપ સચિવ.

